

an>

Title: Regarding attack by Naxals in Sukma district of Chhattishgarh leading to death of 14 CRPF personnel.

श्री ताम्रध्वज साहू (दुर्गा) : महोदया, हमारे छत्तीसगढ़ राज्य के सुकमा में कल नक्सलियों द्वारा की गई घटना में सी.आर.पी.एफ. के 14 जवानों की मौत हुई है। वहाँ पर खुफिया तंत्र पूर्णतया विफल हो गया है और सरकार पंगु हो गयी है। 14 जवान घायल हुए हैं, 500 से ज्यादा नक्सलियों ने उनको घेरकर फायरिंग की। यह सर्च ऑपरेशन दस दिनों से जारी था। छत्तीसगढ़ में लगातार घटनाएँ घट रही हैं। हर बार सरकार कहती है कि चूक हो गयी। खुफिया तंत्र की नाकामी का यह सबसे बड़ा उदाहरण है। अभी खुफिया रिपोर्ट भी थी, फिर उसके बाद चूक होने का प्रश्न ही नहीं उठता है। इसके पहले भी अभी 122 जवान सर्च में थे। 1 तारीख से नक्सली वहाँ सात दिन का नक्सली सप्ताह मना रहे हैं। इसकी जानकारी सरकार को थी। खुफिया एजेंसी तब क्या कर रही थी? जानकारी होने के बाद भी वे कोई कारगर कदम नहीं उठा पाए।

कुछ दिन पहले सी.आर.पी.एफ. के एक हेलीकॉप्टर पर हमला हुआ। उसके बावजूद सरकार ने कोई सावधानी नहीं बरती।...(व्यवधान)

माननीय अध्यक्ष : आपकी बात हो गयी है।

â€¦(व्यवधान)

श्री ताम्रध्वज साहू : पहले 74 जवानों की मौत तालमेटला में हुई। 34 लोगों की, हमारे नन्द कुमार पटेल और अन्य लोगों की सुकमा, दरमा घाटी में हत्या की गई, 16 लोग रिसगांव में मौत के आगोश में आए।

माननीय अध्यक्ष : ये पहले की बातें हैं, आप आज इन्हें क्यों उठा रहे हैं?

श्री ताम्रध्वज साहू : 21 लोग एराबोर की घटना में मारे गये और तारकेगुड़ा में 12 लोगों की मौत हुई।

महोदया, सरकार के रिकार्ड के अनुसार अभी तक 2500 आम नागरिकों की मौत हो चुकी है। वैसे 10 हजार से ज्यादा लोगों की मौत वहाँ हुई है। 1500 जवानों की मौत अभी तक वहाँ हुई है।

माननीय अध्यक्ष : अब आपकी बात हो गई है।

प्रहलाद जी, आप इसमें सहयोगी बन सकते हैं।

â€¦(व्यवधान)

श्री प्रहलाद सिंह पटेल (दमोह) : महोदया, मुझे बोलना है।...(व्यवधान)

श्री ताम्रध्वज साहू : यह सरकार सत्ता में रहने लायक नहीं है।...(व्यवधान)

माननीय अध्यक्ष : हर कोई नहीं बोलेगा।

â€¦(व्यवधान)

माननीय अध्यक्ष : श्री बाबूलाल चौधरी जी आप बोलिए।

â€¦(व्यवधान)

श्री ताम्रध्वज साहू : इस सरकार को तत्काल बर्खास्त किया जाना चाहिए। खुफिया तंत्र की विफलता के कारण यह घटना हुई है।...(व्यवधान)

माननीय अध्यक्ष : अब आपकी बात हो गई है।

â€¦(व्यवधान)

श्री ताम्रध्वज साहू : महोदया, शनिवार से सी.आर.पी.एफ.....(व्यवधान)

माननीय अध्यक्ष : श्री मुल्लापल्ली रामचन्द्रन अपने आपको श्री ताम्रध्वज साहू जी के विषय के साथ सम्बद्ध करते हैं।

THE MINISTER OF URBAN DEVELOPMENT, MINISTER OF HOUSING AND URBAN POVERTY ALLEVIATION AND MINISTER OF PARLIAMENTARY AFFAIRS (SHRI M. VENKAIHA NAIDU : Venugopal Ji, your member is on his feet. Let him complete, then I will respond.

माननीय अध्यक्ष : आप उन्हें भी बोलने नहीं दे रहे हैं। मैंने उन्हें बोलने के लिए अलाऊ किया है। आपको हर एक को जोर से चिल्लाना ही है। वे रिस्पॉंस दे रहे हैं।

श्री एम. वैकैय्या नायडू : उन्होंने मंत्री को जवाब देने के लिए कहा है। आपको जवाब नहीं चाहिए तो मैं बैठने के लिए तैयार हूँ। आपके व्यक्ति ने कहा कि मंत्री जी इस पर बोलें। आपको नहीं चाहिए तो मुझे कोई आपत्ति नहीं है।

श्री मुलायम सिंह यादव : महोदया, आप इस पर चर्चा करवा दीजिए।

श्री बाबूलाल चौधरी (फतेहपुर सीकरी) : महोदया, आपने मुझे शून्य काल के अन्तर्गत बोलने का मौका दिया, इसके लिए मैं आपका बहुत-बहुत आभारी हूँ। इलाहाबाद हाई कोर्ट बेंच की स्थापना को लेकर जसवंत सिंह आयोग की रिपोर्ट लागू की जाये।...(व्यवधान) पश्चिमी उत्तर प्रदेश में जनता आन्दोलित है।...(व्यवधान)

माननीय अध्यक्ष : मंत्री जी, बोलने के लिए खड़े हुए थे, लेकिन उस समय आप शोर कर रहे थे।

â€¦(व्यवधान)

माननीय अध्यक्ष : बाबूलाल चौधरी जी, आप एक मिनट रुकिये।

मंत्री जी, आप बोलिए।

श्री एम. वैकेंय्या नायडू : अध्यक्ष जी, हमें एक-दूसरे की रिस्पेक्ट करनी है। जब आपको बोलने का मौका मिले तो आपको विषय पर सदन में अपनी बात कहनी है। जब अध्यक्ष जी ने मुझे बोलने की अनुमति दी है, तो मैं उत्तर देना चाहता हूं। नियम के अंतर्गत मुझे उत्तर देने की जरूरत नहीं थी, लेकिन फिर भी मैंने सोचा कि इतना गंभीर मामला है।

This is not a partisan issue. This is not a one-party issue. ...(*Interruptions*) This is a very serious thing. A series of events have been happening in the recent days. We have taken note of it. The hon. Home Minister has left for Chhattisgarh in the morning. He has reached Raipur. I have got a message. From there, he will be going to that area also. He will be holding discussions and coming back. Probably, he will make a statement in the House tomorrow. ...(*Interruptions*) This issue is concerning not only Chhattisgarh; it is a national challenge thrown at our system and democracy. Such things are happening continuously. ...(*Interruptions*) We are taking a serious note and the Government will respond tomorrow.